
25.0 उद्देश्य 


यह इकाई ॥930-34 के दौरान कांग्रेस द्वारा गांधी जी के नेतृत्व में चलाये गये सविनय अवज्ञा आंदोलन 
की चर्चा करने का प्रयास करती है । इस इकाई को पढ़ने के बाद आप : 

० यह समझ सकेंगे कि किन परिस्थितियों में सविनय अवज्ञा आंदोलन की श्रुआत हुई, 

*० यह बता पायेंगे कि आंदोलन किस तरह शुरू हआ और इसका कार्यक्रम क्या था, 

० यह समझा सकेंगे कि आंदोलन को कुछ समय के लिए क्‍यों स्थगित कर दिया गया, 

० यह भी बता पायेंगे कि क्‍यों यह अपना लक्ष्य प्राप्त करने में असफल रहा, 

० यह समझ सकेंगे कि भारतीय इतिहास में इस आंदोलन का क्‍या महत्व है । 


25.| प्रस्तावना 


खंड पांच की इकाई ॥8 में आपने कांग्रेस द्वारा शरू किये गये असहयोग आंदोलन के बारे में पढ़ा । 
हालांकि यह आंदोलन अपनी लक्ष्य-प्राप्ति में असफल रहा, लेकिन फिर भी यह लाखों लोगों को 
अंग्रेज़ी राज के खिलाफ हुए आंदोलन से जोड़ने में सफल रहा । आठ साल के अंतराल के वाद 
930 में कांग्रेस ने एक बार फिर एक जन-आंदोलन का आह्वान किया, जिसे सविनय अवज्ञा 
आंदोलन के नाम से जाना जाता है । असहयोग आंदोलन को वापस लेने के बाद से भारतीय , 
परिस्थितियों में बदलाव आए और भारतीय समस्याओं के प्रति अंग्रेज़् सरकार के न बदलने वाले रवैये 
मे सविनय अवज्ञा आंदोलन के लिए पृष्ठभूमि तैयार की | इस इकाई में हम सविनय अवज्ञा आंदोलन 
की पृष्ठभूमि, अवस्थानुसार विकास, तथा अंततः इसकी असफलता और परिणामों की चर्चा करेंगे । 


25.2 पृष्ठभूमि 


एरवरी 922 में चौरी-चौरा घटना के वाद गांधी जी द्वार अचानक भ्रसहयोग आदोलन वापस ले ले 
के निर्णय का अनेकों कांग्रेमी नेताओं पर प्रभाव पड़ा, उनका उत्साह भंग हआ जिससे राष्ट्रीय 
आंदोलन तेज़ी से कमज़ोर होता चला गया ' मार्च, 923 में अखिल भारतीय काग्रेस की गत्म्यता 
घट कर 96,000 तक पहुँच गई और मई, ॥०2१५ में सिर्फ़ 56.000 रहे गयी । टोडरे शासन ४7 


हे से तोड़ने का स्वराजियों का कार्यक्रम, इसके वारे में आप इकाई 2। में पढ़ चुके हैं) परिषद्‌ सब्षिद अजब आन 
और नगर पालिकाओं की राजनीति तक ही सीमित होकर रह गया । “परिवर्तन विरोधी गुट”, जिसने ' 
शवों में गांधी के रचनात्मक कार्यों पर जोर दिया था, छिनन-भिन्‍न हो गया और अपने आपको उन्होंने 
राजनीतिक घटनाओं से. अलग रखा । असहयोग-खिलाफ़त आंदोलन के दिनों की असाधारण हिंदू- 
मसलमान एकता 920 के मध्य में हुए व्यापक साम्प्रदायिक दंगों में विलीन हो गयी | उदाहरण के 
लिए सितम्बर, 924 में उत्तर पश्चिमी सीमांत (फ्रंटियर) प्रांत के क्षेत्र कोहाट में हिंदू-विरोधी हिंसा 
भड़की । अप्रैठ और जलाई, ॥926 के बीच कलकत्ता में दंगों कीं तीन घटनाओं में लगभग ।38 लोग 
मारे गये । उसी साल ढाका, पटना, रावलपिंडी, दिल्‍ली और यू.पी. में सांप्रदायिक उपद्रव हुए । बहुत से 
सांप्रदायिक संगठन वन गए । कुछ जगहों पर यह देखा गया कि कुछ लोग जो स्वराजियों के साथ थे 
वे हिन्दू महासभा के भी सदस्य थे । वैकल्पिक संविधान के लिए नेहरू रिपोर्ट प्लान पर ॥927-28 में 
जिन्‍ना से समझौते की बातचीत प्रमुखतः हिंदू महासभा के विरोध और इसको लेकर जिन्‍ना की 
हठघर्मिता के कारण टूट गयी । 


99-22 जैसी हिंदू-मुसलमान एकता फिर कभी देखने में नहीं आयी, कितु 928 के बाद से ऐसे 
< अनेक संकेत मिलते हैं जिनसे पता चलता है कि साम्राज्यवाद विरोधी आंदोलन बढ़ रहा था | ये 
संकेत निम्न बातों में देखे जा सकते हैं 


० साइमन कमीशन के बहिष्कार के लिए अनेक शहरों में हुए प्रदर्शन और हड़तालें, 


० वम्वई॒ और कलकत्ता में जझ्ारू कम्युनिस्टों के द्वारा चलाया गया मज़दूर आंदोलन, जिसने भारतीय 
व्यापारियों, अंग्रेज़ अफसरों तथा पएँजीपतियों सभी को भयभीत कर दिया, 

० वंगाल और उत्तर भारत में क्रांतिकारी गुटों का फिर से उभर आना (इसमें नये धर्मनिरपेक्ष और 
समाज्वादी स्वर लिए हुए भगत सिंह की हिंदुस्तान सोशलिस्ट रिपब्लिकन एसोसिएशन शामिल थी), 

० विभिन्‍न क्षेत्रों के किसान आंदोलन, ख़ासकर 928 में गुजरात में, बल्‍लभ भाई पटेल के नेतृत्व में 
लगान बढ़ाने के सरकारी प्रयासों के खिलाफ हुआ बारदोली का सफल सत्याग्रह । 


जवाहरलाल नेहरू और सुभाष चंद्र बोस के नेतृत्व में कांग्रेस का वामपंथी दल इसी काल में उभर रहा 
था, जिसका नारा था डोमिनियन स्थिति ही नहीं हमें पूर्ण स्वराज. चाहिए । बहुत पशोपेश के बाद 
गांधी जी ने कांगेस मत में इस परिवर्तन को दिसम्बर, 929 में लाहौर के अधिवेशन में स्वीकार कर 
लिया जिसने ॥930-34 में देशव्यापी संघर्ष के अगले प्रमुख दौर के लिए पृष्ठभूमि तैयार की । नयी 
लहर के आने के ठीक पहले के वर्षों में जो पतन और विखंडन हो चुका था उसे देखते हुए, आप 
जानना चाहेंगे कि यह कैसे संभव हुआ, “कैम्ब्रिज स्कूल” के इतिहासकारों ने ब्रिटिश नीतियों और 
राष्ट्रीय आंदोलन के उत्थान और पतन के बीच एक सीधे सहज संबंध का संकेत करते हुए इसे स्पष्ट 
करने की कोशिश की है । साइमन कमीशन का यह प्रभाव पड़ा कि “मृतप्राय राष्ट्रवाद” पुनर्जीवित 
हो' उठा । इरविन ने गांधीजी के साथ समानता के स्तर पर बात करके कांग्रेस को महत्ता दी, कितु 
गहराई से देखने पर यह समानता संदेह उत्पन्न करती है क्योंकि ब्रिटिश नीति प्रायः राष्ट्रवादी दबाव 
के परिणामस्वरूप बदलती थी, न कि इसके विपरीत । उदाहरण के लिए, साइमन कमीशन ने, जिसमें 
सभी अंग्रेज़ थे, भारतीयों की मांगों के संदर्भ में मांटेग्यू-चेम्सफोर्ड सुधारों को भी वापस लेने की 
योजना बनायी थी किंतु 4930 की जन-लहर ने अंग्रेजों को केंद्र में किसी तरह की भी ज़िम्मेदार 
सरकार बनाने का वायदा करने के लिए मजबूर कर दिया । इसके अतिरिक्त राष्ट्रीय आंदोलन और 
जनता के महान आत्म बलिदान ने एक बार फिर फ़रवरी-मार्च, 93] में इरविन को गांधी जी के 
साथ बातचीत करने के लिए मजबूर कर दिया । 


928 और 929 के इस परे काल में हम ब्रिटिश प्रभुसत्ता और विभिन्‍न भारतीय हितों के बीच 
राजनीतिक और आर्थिक तनावों को बढ़ता हुआ पाते हैं : 


*० ]929 के अंत में आयी विश्वव्यापी मंदी के प्रभाव के फलस्वरूप ये अंतर्विरोध और अधिक तीत्र 
हो गये थे । व्यापारिक वर्ग ब्रिटिश शुल्क नीति से खुश नहीं था | लंकाशायर के कपड़ों का 
आयात फिर से बढ़ गया था और कलकत्ता में बिड़ला और अंग्रेज़ों के जूट संबंधी हितों तथा 
बम्बई में जहाज़रानी को लेकर विरोध वढ़ रहा था । 


» जिन मज़दूरों की बड़े पैमाने पर छटनी हुई थी उन्होंने अभूतपूर्व जुझारू और संगठन शक्ति का 
प्रदर्श करते हुए आंदोलन शुरू कर दिया । 


* कृषि उत्पादन में आये गतिरोध और ॥920 के अंतिम चरण से आंग्रेज़ों द्वारा रैयतवाड़ी क्षेत्र में 
लगान बढ़ाने के प्रयत्नों के फलस्वरूप गांवों में तनाव बढ़ गया और बारदोली विजय के बाद कहीं 


जाकर इस प्रकार की कोशिशें हमेशा के लिए समाप्त हो पार्यी । है] 


३० जग से दीराब-.ा 


जनता में सामाजिक आर्थिक असंतोष ने अनिवार्यतः -या अपने आप ही ब्रिटिश विरोधी रुख नहीं 
अपना लिया, क्योंकि जिन लोगों द्वारा उसका प्रत्यक्ष दमन किया जाता था, उनमें प्रायः भारतीय 
ज़्मीदार, साहूकार या मिल-मालिक ही थे । ये वे समूह थे जिनका राष्ट्रवादियों- से संबंध हो संकता था 
या जिन्हें राष्ट्रवादी सामान्यतः अपनी तरफ रखने का प्रयास करते थे । फिर भी, !930 में एक 
भारी देश-व्यापी लहर उठी । आइए देखें ऐसा क्‍यों और कैसे हुआ । 


बोध प्रश्न ॥ 


।, भारतीय राजनीति में 928 और उसके बाद की वे कौन सी घटनाएं थीं जिन्होंने सविनय .अवज्ञा 
आंदोलन की पृष्ठभूमि तैयार की । लगभग सौ शब्दों में उत्तर दीजिए । | 


2) निम्नलिखित कथनों में कौन सा संही (४) या गलत (90) है । 
अ) असहयोग आंदोलन के बाद के. काल में सुभाष चंद्र बोस और जब्नाहरलाल नेहरू की पहल से 


कांग्रेस में एक “वामपंथ” उभप्तर रहा था | 

ब) पर्ण स्वराज का प्रस्ताव 929 में अखिल भारतीय कांग्रेस कमेटी के लाहौर अधिकेशभ में 
पारित किया गया । 

से) विश्वव्यापी मंदी से सामाजिक-आर्थिक असंतोष बढ़ गया । 

द) सामाजिक-आर्थिक असंतोष ही ब्रिटिश-विरोधी आंदोलन का कारण बना । 


25.3 सविनय अवज्ञा--मार्च, 930-93] 


लाहौर में हुए कांग्रेस अधिवेशन (929) ने गांधी जी कौ पूर्ण स्वराज के लिए अंहिसात्मक सैँंघर्ष का 
विकल्प चुनने का तरीका प्रदान क्रिया | यह लय किया गया कि 26 जनवरी, 930 को पूरे भारत . 
में स्वतंत्रता की घोषणा की जाएगी या ज़्यादा से ज़्यादा लोगों द्वारा स्वतंत्रता की शपथ ली जायेगी । 
इसी तारीख को सविनय अवज्ञा आंदोलन भी शुरू होना था | इसे स्वतंत्रता दिवस घोषित किया गया ॥, 


25.3. गांधी जी के प्रयास 


गांधी जी अब भी अपने कार्यक्रम की योजना के बारे में निश्चित नहीं थे । आंदोलन शुरू करने से 

पहले एक बार फिर उन्होंने सरकार से समझौता करने की कोशिश की । उन्होंने प्रशासनिक सुधार 

के लिए “ग्यारह सूत्र” पेश किए और कहा कि यदि लॉर्ड इरविन उन्हें स्वीकार कर लेंगे तो संघर्ष 

की आवश्यकता नहीं होगी । इनमें महत्वपूर्ण मांगे थीं : 

)) रुपये की विनिमय दर घटा का । शिलिंग 4 पेंस की जाए, 

2) भूमि लगान में 50 फीसदी कंमी कर दी जाए और इसेः विधायी नियंत्रण (लेजिस्लेटिव कंट्रोल) 
का क्थिय बनाया जाएं, 

3) नमक-कर और सरकार का नमक पर एकाधिकार समाप्त किया जाए, 

4) सर्वोच्च श्रेणी की सेवाओं का वेतन घटा कर आधा कर दिया जाए, 

5) सेना खर्च में 50% कमी की जाए, 

6) भारतीय कपड़ा-उद्योग और जंहाज़रानी उद्योग को संरक्षण दिया जाए, 

7) सभी राजनीतिक कैदियों को रिहा किया ज़ाए । 


: अनेकों ऐश्चकों. को यह मांग-गत्र, पूर्ण-स्वराज से पीछे हटना जान पड़ा । जवाहरलाल नेहरू ने अपनी 


“हमारी राजनीतिक और सामाजिक सुधारों की सूची बनाने का क्‍या अर्थ थ्रा जबकि हम 
स्वतंत्रता के संबंध में बात कर रहे थे । गांधी जी ने जब इस शब्द का प्रयोग किया तो क्‍या 
उन्होंने इसका वही अर्थ लगाया जो हम लगा रहे थे यां फिर हम लोग कोई भिन्‍न भाषा 
'बोल रहे थे ।” ह 


गांधी ज़ी के प्रस्ताव पर. सरकार की प्रतिक्रिया नकारात्मक थी । गांधी जी अभी भी अनिश्चित थे । 
उन्होंने वीइसरॉय को लिखा : | 
किंतु यदि आपके पास इन बुराइयों से निपटने का कोई उपाय नहीं है और मेरे पत्र का आप 
पर कोई प्रभाव नहीं पड़ता है तो आश्रम के सहयोगियों के साथ नमक-कानून के प्रावधानों का 
उल्लंघन करने के लिए मुझे कार्रवाई करनी होगी | मैं इस कर (टैक्स) को गरीब आदमी के दृष्टिकोण 
से सभी को प्रभावित करने वाला मानता हूँ ॥” 


वाइसरॉय ने गांधी जी को एक संक्षिप्त उत्तर दिया, जिसमें उन्होंने खेद प्रकट किया कि “गांधी ऐसा 
मार्ग अपना रहे हैं जिससे स्पष्टतः कानून का उल्लंघन होगा और जो सार्वजनिक शांति के लिए ख़तरा 
है | ] 


गांधी जी ने -अपने प्रतिउत्तर में कहा, “मैंने घुटने टेक कर रोटी मांगी और बदले में मुझे पत्थर मिला । 
अंग्रेज़ी राष्ट्र सिर्फ बल प्रयोग का जवाब देता है और मैं वाइसरॉय के जवाब से चकित नहीं हूँ ।” 


25.3.2 आंदोलन की शुरुआत 


गांधी जी ने निर्णय लिया । 2 मार्च, 4930 को अपने 78 चुने हुए अनुयायियों के साथ गांधी जी ने 

साबरमती आश्रम से दांडी समुद्र तट तक की ऐतिहासिक यात्रा शुरू की | वहाँ गांधी जी और उनके 

अनुयायियों ने समुद्र से नमक बना कर नमक कानून तोड़ा । आंदोलन का कार्यक्रम इस प्रकार था : 

क) हर जगह नमक कानून का उल्लंघन किया जाना । 

ख््र) विद्यार्थियों को कालेज छोड़ना चाहिए और सरकारी कर्मचारियों को नौकरी से इस्तीफा देना 
चाहिए । 

ग) विदेशी कपड़ों को जलाया जाना चाहिए । 

घ) सरकार को कोई कर अदा नहीं किया जानां चाहिए । 

डः) औरतों को शराब की दूकानों के आगे धरना देना चाहिए, इत्यादि । 


8. जन समूह नमक कानन का उल्लंघन करते हये 


पो लिश्व चुडँ के दौरान--]. 


शुरू में, केंद्रीय मुदुदे के रूप में नमक का चयन उलझन पैदा करने वाला जान पड़ा । शीघ्र ही 
घटनाओं ने इस चयन के व्यापक प्रभाव को उजागर कर दिया । बाद में इरविन ने गांधी जी से 
सहमति प्रकट की कि “आपने नमक के मसले पर एक अच्छी नीति तैयार की ।” ममक गरीब 
ग्रामीणों की एक ठोस और सर्वव्याप्त शिकायत थी, जो अपने आप में इस मायने में लाजवाब थी कि 
उसमें सामाजिक फूट का कोई आशय न था । खान-पान की आदतों के संबंध में, नमक से लोगों 
का रोज़मर्र का वास्‍ता था । इसके साथ विश्वास, मेहमान-नवाज़ी, पारस्परिक कर्तव्य के आशय भी जुड़े 
हुए थे । इस अर्थ में वह दूरगामी भावात्मक तत्व रखता था | इसके अतिरिक्त नमक कानन तोडने 
का अर्थ सरकार के उस दाबे को ठुकराना था जो मानता था कि जनता की निष्ठा उसके साथ 

है । तटीय इलाकों में जहाँ, पिछली शताब्दी से ब्रिटिश-आयात ने स्वदेशी नमक उत्पादन को नष्ट कर 
दिया था, अवैध नमक के निर्माण से लोगों को मामूली आमदनी मिल सकती थी, जो महत्वहीन नहीं 
थी । नमंक निर्माण भी खादी उत्पादन की तरह, रचनात्मक कायों के गांधीवादी तरीकों का एक 
हिस्सा बन गया । गांधी के प्रभाव वाले ग्रामीण क्षेत्रों ने हट जगह नमक सत्याग्रह के लिए पहले 
स्वयंसेवक “उपलब्ध कराये । सबसे महत्वपूर्ण यह है कि दांडी मार्च और उसके बाद नमक-कानन के 
देशव्यापी उल्लंघन ने अहिंसात्मक जन-संघर्ष की शक्ति का अत्यधिक प्रभावशाली प्रदर्शन किया । 


मरकार के सम्पूर्ण नैतिक अधिकार और उसकी अपने-आपको गरीबों का “मां-बाप” कहने वाली पैतृक 
छवि नष्ट हो रही थी | नवम्बर, 930 में मिदनापर. (बंगाल) के एक अतिरिक्त. ज़िला अधिकारी ने 
लिखा कि अब वृद्ध और बुजुर्ग गाँव वाले भी “ढिठाई” से बात कर रहे थे | “एक साधारण किसान 
एकदम पालथी मारकर बैठ गया और व्यंग्य से हँसते हुए बोला, हम जानते हैं कि सरकार 

शक्तिशाली है ।” 


25.3.3 आदोलन का प्रसार 


पुलिस और निम्न स्तर के प्रशासनिक अधिकारियों के सामाजिक बहिष्कार से अनेकों इस्तीफे दिये 
गये । अंग्रेज़ों द्वारा क्ररता से चलाया गया दमन चक्र इस बात का प्रतीक था कि अंग्रेज़ ख़तरे की 
गंभीरता को अच्छी तरह समझ गये थे । जैसा कि अमरीकी पत्रकार वेब मिलर (५७४८४ 'भाटा) ने 
लिखा है “सत्याग्रहियों को निर्टयता से मारा-पीटा गया जबकि उन्होंने किसी. प्रकार का प्रतिरोध भी 
नहीं किया ।” किंतु निहत्थे, मुकाबला न करने वाले सत्याग्रहियों द्वारा घृणित यंत्रणा को. झेलने के 
दृश्य ने जिस तरह से स्थानीय सहानुभूति और आदर को जागृत किया उस तरह ,अन्य कोई नहीं कर 
पाता । नृशंस दमन ने पुलिस और स्थानीय अफसरों द्वारा किए गये छोटे-मोटे अत्याचारों के अनेकों 
मामलों की याद को जगा दिया, जिससे पूरे देश का संघर्ष गांव वालों के. दिन प्रतिदिन के जीवन्त 
अनुभवों से जुड़ गया । यहा सहानुभूति शीध्र ही सहभागिता में बदल गयी, जिसने आंदोलन को अब 
तक के कांग्रेस संगठन और प्रचार के सीधे प्रभाव की संकीर्ण सीमा से कहीं ज़्यादा फैला दिया । 
लेकिन ऐसी सहभागिता अक्सर हिंसात्मक रूप ले लेती थी, जैसे कई बार गांव वालों द्वारा पुलिस पर 
आक्रमण से पता चलता है | वैसे भी अधिकांश काग्रेस के नेताओं के शुरू में ही गिरफ्तार हो जाने 
से गांधी जी द्वारा आन्दोलन के लिए बनाये गये नियम कमज़ोर पड़ते चले गये । 


जब नमक सत्याग्रह अपनी चरम सीमा पर था, गांधी जी के सविनय अवज्ञा. आंदोलन के बाहर या 
इसकी सीमाओं का अतिक्रमण करने वाली तीन प्रमुख विस्फोटक घटनाओं के कारण अंग्रेज चौकन्ने 
हो गये थे | 


))  8 अप्रैल, 930 को बंगाल के क्रांतिकारियों ने, चिटगॉव शस्त्रागार पर कब्जा करके और 22 
अप्रैल को जलालाबाद की पहाड़ियों पर जम कर लड़ाई करके, आतंकवादी आंदोलन के इतिहाम 
में अत्यधिक शक्तिशाली और वीरोच्रित युग का शुभारभ किया , बंगाल में क्रांतिकारी आतंकवाद 
]930 में 56 घटनाओं के साथ (99-29) के दशक की 47 घटनाओं की तुलना में समूचे 
सकिनिय अवज्ञा आंदोलन के. साथ चला । चिटगौँव घटना के नेता सूर्यससेन 933 तक गांवों में 
भूमिगत रहने में संफल-'हुए और वहां क़िसानों की सहानुभूति का एक नया रूप देखने को 
मिला । शिक्षित मध्यम! वर्ग के सिर्फ यवा हिंदुओं के कहे जाने वाले आदोलन में पहली बार 
मुसलमान भी शामिल हुए थे | 


2) पेशावर में 23 अप्रैल, 4930 को, खान अब्दुल गंफ्फार ख़ान का गिरफ्तारी ने एक व्यापक 
लहर फैलायी और गंढ़वाल राइफल्स की टोली ने (मुसलमान भीड़ का सामना करते हुए हिंदू 
सिपाहियों ने) गोली चलाने से मना कर दिया | यह देशभक्तिपर्ण आत्म-बलिदान, अहिंसा और 
साम्प्रदायिक एकता की एक ऐसी मिसाल है जो अच्छी तरह याद रखने. के काबिल है । 


3) महाराष्ट्र के औद्योगिक शहर शौलापुर में, मई, 930 के शुरू में, कपड़ा मज़दूरों की हड़ताल हुई, 


शराब की दुकानों, पुलिस चौकियों और सरकारी भवनों पर हमले हुए : यहाँ तक कि कुछ ' सविनय अवज्ञ अंदोलन : 
दिनों के लिए समानांतर-सरकार जैसी स्थिति भी रही । 2 हट 3: 


मानसून के आने से गैरकाननी नमक बनना मृश्किल हो गया और कांगेस ने जनसंपर्ष के अन्य 
तरीकों को अपनाया | इन सब तरीकों की यही विशेषता रही कि सामाजिक रूप से एक को दूसरे से 
जोड़ने वाले मुद्दों को सावधानी से चना गया और अनेक प्रकार की लोकप्रिय (?0एणा!तर) 
गतिविधियों के द्वारा उन्हें व्यापक बनाया तथा उन्हें नया रूप प्रदान किया गया । 


मई, 930 में कार्यकारिणी समिति ने रैयतवाड़ी इलाकों में भूमि करबंदी, ज़र्मीदारी क्षेत्रों में चौकोदारी 
(्रामीण-पुलिस) ठःबंदी (जो लगानवंदी जितना महत्वपर्ण नहीं धा) का समर्थन किया । सभिति ने गरीब 
किसानों के, मुफ़्त चारे, लकड़ी और अन्य जंगल उत्पादों के बरसों पूराने अधिकार पर रोक लगामे 
वाले वन-कानन के शांतिप्र्ण उल्लंघन के लिये “वन सत्याग्रह” की स्वीकृति दी । सरकार ने बड़े 
पैमाने पर सम्पत्ति जत्त करके इन करबंदी आंदोलनों को दवाया, फिर भी हज़ारों किसान बहादरी से 
अपनी बात पर अड़े रहे और कई वार भारी सख्या में आसपास की रियासतों में चले जाते थे । 
ग्रामीण आंदोलनों ने उन सीमाओं का बार-बार अतिक्रमण किया जो गांधी जी ने निर्धारित की थीं । 
यह अतिक्रमण अनेक स्थानों एर पुलिस के साथ हुई हिंसात्मक मुठभेड़ों तथा भध्यप्रांत, महाराष्ट्र हर 
कर्नाटक के जंगलों पर कवीछों द्वारा किये गये भारी हमलों के रूप में हुआ । यह अफवाह फैल 
गयी कि अग्ेजी-राज का अंत निकट आ गया हैं । 


9. सविनय अवज्ञा आन्दोलन मे जन भागीदारी 


शो विश्व चुद के दौरान-7 


25.3.4 विभिन्न समुदायों की प्रतिक्रिया 


असहयोग आंदोलन की तुलना में 930 में शहरी ब॒द्धिजीवियों का समर्थन गांधीवादी राष्ट्रवाद को कम 
था, इसी तरह वकीलों के वकालत छोड़ने या विद्यार्थियों के सरकारी संस्थानों को छोड़ राष्ट्रीय 
विद्यालयों में दाखिला लेने की घटनाएं गिनी-चुनी थीं । बंगाल में, जुझारू शहरी शिक्षित युवावर्ग 
क्रांतिकारी-आतंकवाद से अधिक आकर्षित होने की ओर प्रवृत था । उत्तरी भारत के शहरों में थोड़े 
समय के लिए भगत सिंह की लोकप्रियता स्वयं गांधी जी के बराबर थी । 99-22 की तुलना में 
राष्ट्रदाद का सबसे अधिक प्रत्यक्ष कमज़ोर पक्ष था, मुसलमानों की हिस्सेदारी जो बादशाह खान के 
नेतृत्व वाली उत्तर-पश्चिमी प्रांतों के “खुदाई खिदमतगारों” के संगठन और दिल्ली जैसी जगहों को 
छोड़कर समग्र रूप में कम रही । उदाहरण के लिए इलाहाबाद में 4930 और 933 के बीच सविनय 
अवज्ञा आंदोलन के 679 क्रैदियों में से सिर्फ 9 ही मुसलमान थे । मई और जुलाई, 930 में ढाका 
शहर और किशोरगंज गांवों में सामाजिक असंतोष सांम्प्रदायिकता में बदल गया तथा मार्च, 393॥ में - 
गांधी-इरविन समझौते के ठीक बाद कानपुर में बड़े पैमाने पर दंगे हुए । असहयोग आंदोलन के विपरीत 
सविनय अवज्ञा आंदोलन के साथ कोई प्रमुख मज़दूर-आंदोलन नहीं उभरा । शहरों में निरन्तर हड़तालें 
हो रहीं थीं किंतु कांग्रेस ने अपने कार्यक्रम में उद्योगों या संचार साधनों को प्रभावित करने वाली 
हड़तालों को शामिल नहीं किया था, ब्रिटिश अधिकारियों के लिए यह काफी राहत पहुंचाने वाली 
बात थी । ह 


इस तरह की कमज़ोरियों को (कम से कम सविनय अवज्ञा आंदोलन के शुरू के महीनों में) किसानों की _ 
भारी लामबंदी और व्यापारिक वर्गों से यथोचित समर्थन प्राप्त करके दूर किया गया । असहयोग 
आंदोलन के विपरीत इस आंदोलन में शुरू से ही कानून का उल्लंघन, गिरफ्तारियों और मार-पीट का 
समावेश था | जेल जाने वालों की संख्या 92,24 थी जो ॥92!-22 की संख्या से तिगुनी थी । राष्ट्रीय 


' आंदोलन के इस दौर में अहमदाबाद मिल-मालिकों, बम्बई के व्यापारियों और छोटे दुकानदारों (शहर 


के उद्योगपति कम उत्साही थे) और जी. डी. बिड़ला के नेतृत्व में कलकत्ता के मारवाड़ियों का समर्थन 
प्राप्त था । इसे पुंजीपतियों का आन्दोलन को समर्थन देने के उदाहरण के रूप में लिया जा सकता 
है। उदाहरण के लिए, अनेक शहरों के व्यापारियों ने कुछ महीनों के लिए विदेशी माल का आयात 
बंद करने की सामूहिक शपथ ली । पिकेटिंग और मंदी के समग्र प्रभाव से ब्रिटिश कपड़ों के आयात 
में आश्चर्यजनक गिरावट आई । 929-50 में 24 करोड़ 80 लाख गज़ से यह 930-3। में सिर्फ: 
52 करोड़ तीस लाख गज़ रह गया । ह 


0. महिलाएं और बच्चे आन्दोलन में भाग लेते हुए 


अवज्ञा आंदोलन, की एक अपूर्व और विलक्षण विशिष्टता औरतों की व्यापक हिस्सेदारी थी । सर्विगय अवशा आंदोलन, 
जहाँ 930 में कुछ स्नातकोत्तर महिला छात्राएं अपनी कक्षाओं में अध्यापकों के संरक्षण में जा रही 563 अब: 
थीं, वहीं सामाजिक रूप से कहीं अधिक संकीर्ण पेशों, व्यापर या किसान परिवारों की औरतें, दुकानों 

, का घेराव और लाठियों का सामना कर रही थीं तथा जेल जा रहीं थीं । उत्तर प्रदेश के एक पुलिस 

अधिंकारी ने महसूस किया कि “भारतीय औरतें एक ही समय में घंरेशू और राष्ट्रीय स्वतंत्रता के लिए 

संघर्ष कर रही हैं...” हालांकि राजनीति में औरतों की अचानक सक्रिय हिस्सेदारी से परिवार के 

भीतर या बाहर उनकी परिस्थिति में कोई महत्वपूर्ण परिवर्तन नहीं आया । आख़िरकार, गांधी जी की 

अंहिसा औरतों की पारम्परिक छवि को पूर्णतः भंग करने की मांग नहीं कर रही थी बल्कि, पुरुष 

गतिविधियों को ही आत्मबलिदान, और पीड़ा सहने की स्वीकृति पर ज़ोर देकर कुछ हद तक “नारी- 

सुलूभ गुणों” से सम्पन्न कर दिया गया था । गहरे धार्मिक परिवेश की गांधी जी की संतछवि शायद 

कहीं अधिक निर्णायक थी । कांग्रेस आंदोलन में शामिल होना एक नया धार्मिक मिशन था और इस 

संदर्भ में कुछ अतिक्रमणों की अनुमति थी या उन्हें गौरवान्वित भी किया जाता था; ठीक वैसे ही जैसे 

सदियों पहले मीरा एक संत के रूप में सम्मानित हुई थीं । औरतों की हिस्सेदारी के जिस रूप की 

तीव्र निन्‍्दा हुई, वह था प्रत्यक्ष आतंकवादी कार्यों के साथ हत्या में हिस्सा लेना, जैसा कि बंगाल में 

अनेकों बार हुआ भी था । यहाँ तक कि रवीन्द्रनाथ टैगोर ने, जोकि औरतों की भूमिका के प्रश्न 

पर सामान्यतः औरों से अधिक प्रगतिशील थे; तब ऐसे नारी स्वभाव के प्रतिकूल (स्त्रयोचित) आचरण 

की निन्दा करते हुए चार अध्याय (934) नामक एक उपन्यास लिखा ! 


25.3.5 क्षेत्रीय विभिन्‍नताएँ 


संविनय अवज्ञा आंदोलन पर हाल ही में हुए अनेकों क्षेत्रीय अध्ययनों के फलस्वरूप रोचक विभिन्‍नताएँ 
और अन्दरूनी बेचैनी प्रकाश में आयी हैं। गुजरात--ख़ासकर खेड़ा ज़िला, सूरत का बारदोली ताल्लुका, 
अहमदाबाद और बंबई शहर का गुजराती व्यापारिक और व्यावसायिक समुदाय--ये ऐसे क्षेत्र थे जो 


]. कालाकांकर ( यू.पी.) का जत्या नमक बनाते हुए 


39 


९९३4 युज्ों के शैरान-ना 


40 


गांधोवादी सत्याग्रह के माध्यम से संयत और संगठित किये गये थे । गांधी जी की नीतियाँ खेड़ा और 
बारदोली के पट्टीदार जैसे किसानों के हितों के साथ मेल खाती थीं जिनके पास काफ़ी जमीने थीं । 
ये ऐसे क्षेत्र थे जहाँ बड़ी ज़मींदारी के न होने से लगान कोई बड़ा मुदृदा नहीं था । उन क्षेत्रों में 
जहाँ कांग्रेस संगठन कमज़ोर था, या जहां ज़र्मीदार-किसान का अंदरूनी विभाजन काफी तीव्र था, 
ग्रामीण आंदोलन वहाँ अधिक अबाघ गति से वढ़ गये थे । अतः मध्यप्रांतों, महाराष्ट्र या कर्नाटक में, 
जहां असहयोग आंदोलन का प्रभाव नगण्य था वहां गांधीवादी विचारों में नवीनता नज़र आती थी 
जबकि गुजरात, तटीय आंध्र या बिहार जैसे मज़बूत केन्द्रों में नहीं थी । संयुक्त प्रांत में ज़िला स्तर 
पर जो तुलनात्मक अध्ययन किये गये, उसने संगठन और जुझारूपन के बीच विपरीत संबंधों कों उजागर 
किया है । आगरा ज़िले के कुछ भागों ने जिसमें कांग्रेस संगठन मज़बत था और कहां बड़े ज़मीदारों 
की संख्या कम थी, बारदोली आंदोलन का ही अनुसरण किया । रायबरेली, जो कि ताल्लुकेदार प्रधान 
क्षेत्र था, उसमें ताल्लुकदारों पर किसानों का भारी दबाव था । यहां खादी या चरखे का नामोनिशान 
नहीं था । स्थानीय कार्यकर्त्ता यह प्रचार कर रहे थे कि ज़मीन भगवान की देन है. और इसके 
मालिक केवल ज़मींदार ही नहीं हैं । बंगाल में, जहां कि कांग्रेस अपेक्षाकृत कमज़ोर और गृटबंदी का 
शिकार थी, पूर्वी ज़िलों में सम्प्रदायों और वर्गों में लगभग समानता तथा वामपंथ की ओर पहले से ही 
झुकाव होने से स्थिति और जटिल थी । पश्चिमी बंगाल के भागों जैसे मिदनापुर, आरामबाग तहसील 
और बांकरा में शक्तिशाली गांधीवादी ग्रामीण आंदोलन हुए । किसानों में जिनमें खासी संख्या 
मुसलमानों की थी. जो सविनय अवज्ञा से या तो अलग थे या उसके विरोधी थे, प्रजा आंदोलन उभर 
रहा था | एक जिले, तिपेरा में जहां मुसलमानों का बहुमत था, कांग्रेस कार्यकर्त्ता कृषि सुधारवाद 
को राष्ट्रवाद से इस तरीके से जोड़ रहे थे कि इसे सरकारी अधिकारियों और स्थानीय हिंदू ज़मींदारों 
द्वारा “घोर बोल्शेविक” आंदोलन घोषित किया गया । 


- बोध प्रश्न 2 


।) आंदोलन शुरू करने से पहले गांधी ने लेर्ड इरविन के समक्ष क्‍या प्रस्ताव रखा था ? इससे 
क्या निष्कर्ष निकला ? लगभग ॥00 शब्दों में उत्तर दीजिए । 

है! आम 


पी हे ४ 930-934 
)) जंगल-सत्याग्रह से आप क्‍या समझते हैं ? 


॥#) कर बंदी आंदोलन पर सरकार की क्या प्रतिक्रिया थीं ? 
॥) असहयोग और सविनय अवज्ञा आंदोलन में मुल अंतर क्‍या था ? 


25.4 समझौते के माह, मार्च-दिसम्बर, 93॥ 


930 के सितम्बर-अक्तृबब के आस-पास, सविनय अवज्ञा आंदोलन ने दूसरी अवस्था में प्रवेश किया जो 
पहले से अधिक प्रतिकूल था क्योंकि इस समय मंदी अपना प्रमुख -प्रभाव दिखाने लगी, कर-बंदी के 
लिए दबाव बढ़ता गया और अक्तूबर में यूपी. कांग्रेस को अनिच्छा से लगान अदा न करने की 
अनुमति देनी पड़ी । अनेक इलाकों में गरीब किसानों और जनजातियों की जुझारूता और उग्रता की 
घटनाएं कई गुना बढ़ गयीं | साथ .ही सरकारी रिपोर्टों में कहा जाने लगा कि शहरी व्यापारियों में 
उत्साह और समर्थन की भारी कमी आ गयी है, जिनमें अनेक व्यापारियों ने, जिन्होंने आयातित माल न 
बेचने की पहले शपथ ली थी, उसे तोड़ना शुरू कर दिया | ठाकुरदास ने मोतीलाल नेहरू को चेतावनी 
दी कि “व्यापारिक समुदाय की सहनशक्ति की क्षमता” अपनी सीमा तक पहुँच चुकी है, और होमी 
मोदी जैसे उद्योगपतियों ने “बार-बार होने वाली हड़तालों की जिनसे व्यापार और उद्योग अव्यवस्थित हो 
जाता है” भर्त्सना की । संभवतः अंग्रज़ों द्वारा सम्पत्ति के निर्दयता के साथ अपहरण के विरोध में 
अधिकांश किसानों का उत्साह भी क्षीण होने लगा था | लगभग सभी बड़े कांग्रेस नेता जेलों में बंद _ 
कर दिये गये थे । संभकतः यह गांधी जी के अचानक पीछे हट जाने के कारण हुआ हो । उन्होंने 
4 फरवरी, 393] को इरविन के साथ बातचीत शुरू की जिसका परिणाम 5 मार्च को दिल्ली समझौते 
के रूप में सामने आया । यह समझौता गांधी-इरविन समझौता के नाम से जाना जाता है | इस 

समझौते की प्रमुख विशेषताएँ ये थीं. : 


)) पहली गोल मेज कान्फ्रेंस में हुए करार पर दूसरी गोल मेज़ कान्फ्रेंस में. आगे विचार-विमर्श 
किया जायेगा । 

॥) भारतीय राष्ट्रीय कांग्रेस कारगर ढंग से सविनय अवज्ञा आंदोलन वापस ले लेगी । 

|) विदेशी माल का बहिष्कार भी तुरंत वापस ले लिया जायेगा । 

५) सरकार रुविनप अवज्ञा आदोरुन के संबंध में लागू अध्यादेशों को वापस लेने के लिए राज़ी हो गयी । 
ये भी तय हुआ कि जिन राजनीतिक-कैदियों के विरुद्ध हिंसा का कोई आरोप नहीं था उन्हें 
रिहा किया जायेगा और जो जुमनि वसूल नहीं किये गये हैं, उन्हें माफ़ कर दिया जायेगा | 
आंदोलन के कारण जिन्हें नुकुसान पहुँचा था, उनकी क्षतिपूर्ति की जायेगी । 

४) सरकार नमक कानून से संबंधित मौज़दा कानून के उल्लंघन को न तो माफु करेगी और न ही 
कानून में संशोधन करेगी | तथापि, सरकार ने समुद्र तट के निर्दिष्ट क्षेत्रों के भीतर रहने वाले 
लोगों को नमक इकट्ठा करने और बनाने की अनुमति दी । 


5 मार्च, 93] को जब बातचीत के परिणामों की चर्चा करने के लिए कंग्रेस कार्यकारिणी समिति की 
बैठक हुई तो इसमें मतभेद हो गया | अनेक लोगों ने इसे अपनी जीत माना क्योंकि वाइसरॉय समझौता 
करने के लिए बाध्य हुए, पर कुछ लोग खुश नहीं थे ।-गांधी जी ने अंग्रेजों की शर्तों पर ही गोलमेज़ 
कान्फ्रेंस में शामिल होना स्वीकार कर लिया, जबकि ऐसा करना जनवरी, 93] के अंत तक उनके 
द्वारा अपनाये गये रुख के सर्वथा प्रतिकूल था । यहाँ तक कि गांधी जी की उस प्रार्थना को भी 
वाइसरॉय ने ठुकरा दिया जो उन्होंने भगत सिंह, सुखदेव और राजगुरु के मृत्युदंड को माफ करने के 
लिए की थी । इस तरह, 23 मार्च को उन्हें फॉसी पर चढ़ा दिया गया । सविनय अवज्ञा आंदोलन 
अचानक ठप्प हो गया और जैसा कि कुछ साल बाद नेहरू जी ने अपनी आत्मकथा में लिखा कि 
यह अंत “ज़ोरदार नहीं बल्कि फुसफुसा था ।” 


गांधी-इरविन समझौते के परिणाम अस्पष्ट थे । नेहरू जी के अलावा अनेक लोगों को पूर्ण स्वराज के 
निर्धारित लक्ष्य तक पहुँचने के बहुत पहले ही, इस अप्रत्याशित विराम से निराशा हुई । खासकर, 
किसानों को विशेष रूप से यह महसूस हुआ कि उनके साथ धोखा किया गया है क्‍योंकि उन्होंने 
कांग्रेस के आदेश पर अपनी ज़मीनें, और माल-असबाब का बलिदान किया था । भगत सिंह को 
फौंसी पर चढ़ाये जाने के कुछ दिनों बाद जब कराची में कंग्रेस का अधिवेशन शुरू हुआ, तब 
गांधी जी के ख़िलाफ़ काले झंडे का प्रदर्शन भी हुआ था । यद्यपि नेहरू जी इससे बिल्कुल संतुष्ट 
नहीं थे, कितु उन्होंने ही दिल्‍ली समझौते को स्वीकार करने का मुख्य प्रस्ताव रखा जिसमें नयी नीति 
का अनुमोदन किया गया | अधिक बुनियादी बात ये है कि उस समझौते के कारण, कुछ ऐसे कीमती 
महीने हाथ से निकल गये जिनके “दौरान कांग्रेस ने ठीक उस समय “कर बंदी' और “लगान बंदी' 
आंदोलनों पर रोक लगा दी जबकि ग्रामीण क्षेत्रों में असंतोष अपनी चरम सीमा पर था, मंदी की अभी 


एक वाक्य में उत्तर लिखिए ःः सदिनय अवज्ञा आंदोलन : 


4] 


दो विश्व चु्ोँ के दौान-..]ा 


शुरुआत ही हुई थी और आर्थिक कंठिनाइयाँ इतनी नहीं बढ़ पायी थीं कि बड़े पैमाने पर संघर्ष की 
संभावनाएँ समाप्त हो जाती । ह 


जनवरी, 932 में कांग्रेस ने फिर से कर बंदी के लिए जनता का आह्वान किया था किंतु तब तक 
लोगों का जोश ठंडा पड़ चुका था | 


गांधी जी का दूसरी गोल मेज़ कान्फ्रेंस में शामिल होना व्यर्थ ही हुआ । पहली कान्फ्रेंस जनवरी, 
93] में उस समय हुई जबकि सविनय अवज्ञा आंदोलन अभी जारी था और कांग्रेस, कान्फ्रेंस का 
बहिष्कार कर रही थी । इस कान्फ्रेंस में रैमसे मैकडोनाल्‍्ड ने केंद्र में उत्तरदायी शासन स्थापित करने: 
का अनूठा प्रस्ताव पेश किया । इस प्रस्ताव की दी विशेषताएं थीं : एक, संघीय-सभा (#९6८। 
/55८॥0]५) जिसमें शामिल होने वाले राजा अपने सदस्य नामित करेंगे और दूसरी, सुरक्षा विदेशी कार्य, 
वित्त और अर्थव्यवस्था पर ब्रिटिश नियंत्रण बनाये रखने के लिए “अनेक नियंत्रण और रक्षा उपाय ।” 
इसे चर्चा के आधार के रूप में स्वीकार करने के उपरांत कांग्रेस के एकमात्र प्रतिनिधि की हैसियत से 
गांधी जी की दूसरी गोल मेज़ कान्फ्रेंस में मृसलमान नेताओं, अनुसूचित जाति के प्रतिनिधि अम्बेडकर, 
जिन्होंने अछूतों के लिए अलग निर्वाचन-क्षेत्र की मांग करनी शुरू कर दी थी और राजाओं से अंत 
तक तकरार होती रही । अग्रेज़ उल्लासपूर्वक यह दृश्य देख रहे थे । कांग्रेस को स्पष्ट रूप से मात 
दे दी गयी थी । 


फिर भी, समझौते और विराम की अवधि का प्रभाव पूर्णतः नकारात्मक नहीं था । आखिरकार, 
अंग्रेज़ों को पहली बार गांधी जी के साथ समानता और शिष्टाचार के स्तर पर बातचीत करनी पड़ी 
थी और यह वह बात थी जिसका अनेकों हठघर्मी अफूसरों ने बुरा माना । रिहा हुए कांग्रेसी इस 
तरह अपने-अपने गॉवों और शहरों को लौट गये, जैसे उनका विश्वास कम न हुआ हो और वे. विजयी 
हुए हों । ग्रामीण क्षेत्रों में कांग्रेस का तेज़ी से विस्तार हुआ । सामान्य मनःस्थिति ॥922 के बाद 
वाले विखण्डन और पतन की भावना से काफी भिन्‍न थी । वास्तव में कांग्रेस अपने आप को एक 
वैकल्पिक सत्ता केंद्र के रूप में, जो अधिक विधि सम्मत हो, स्थापित करना चाहती थी ताकि वह 
स्थानीय झगड़ों के निपटारे के लिए मध्यस्थता न्यायालय बना सके और ज़मींदार तथा रैयत के बीच 
होने वाले झगड़ों में मध्यस्थता कर सके | उसी दौरान, अनेक क्षेत्रों में जनता का ज़ोर भी बढ़ रहा 


. था, विशेष रूप से संयुक्त प्रातों का लगान बंदी संघर्ष जिसे दिसम्बर, 93। में प्रांतीय कांग्रेस ने * 


अनुमति दे दी थी । हालांकि, कांग्रेस नेता भारतीय रजवाड़ों में अब भी हस्तक्षेप करने से इन्कार कर 
रहे थे, फिर भी, शेख अब्दुल्ला के नेतृत्व में कश्मीर का शक्तिशाली महाराजा विरोधी आंदोलन इस 
बात का सूचक था कि राजनितिक अआशांति रजवाड़ों में भी फैल रही थी । द्वो वर्ष बाद अलवर में 
विद्रोह हो गया) । ह | 


इसी पृष्ठभूमि में कांग्रेस के और अधिक मज़बूत हो जाने से पहले ही उस पर प्रहार करने का निर्णय 
नयी दक्षिणपंथी राष्ट्रीय सरकार और वाइसरॉय विलिंगडन ने 93] .के अन्त में लिया । 


नयी नीति को एक प्रकार के सिविल मार्शल लॉ की संज्ञा दी गयी (डी. ए. लो) । 4 जनवरी, 493] 


"को सिरे से सभी कांग्रेस संगठनों पर प्रतिबंध लगाने के अध्यादेश जारी हुए, (मात्र बंगाल में ही 272 


संगठनों को अवैध करार दिया गया) | देश पर सैनिक शासन की औपचारिक घोषणा किये विना ही 
नागरिक स्वतंत्रता रदृद कर दी गयी ताकि कांग्रेस को सरकार के विरुद्ध लड़ने का मौका न देकर 
उसे सुरक्षात्मक लड़ाई के लिए मज़बूर किया जा सके | 4 जनवरी, 932 को कुछ और कंग्रेसी 
नेताओं का जत्था गिरफ्तार कर लिया गया जिनमें गांधी जी और सरदार पटेल भी शामिल थे । अब 
राजनीतिक कैदियों के साथ साधारण अपराधियों जैसा व्यवहार, पहले से कहीं अधिक आम बात हो 
गयी । 


25.5 932-34 : सविनय अवज्ञा आंदोलन की दुबारा शुरुआत 


यद्यपि, राष्ट्रीय आंदोलन को मात दी जा चुकी थी, और उसे अभतपर्व पैमाने पर दमनकारी कार्वाइयों 
का सामना करना पड़ा था, फिर भी वह लगभग डेढ़ वर्ष तक बहादुरी के साथ चलता रहा । शुरू 
के तीन महीनों में एक लाख बीस हज़ार लोगों को जेल हो गयी । यह संख्या इस बात की इतनी 
प्रतीक नहीं है कि आंदोलन ॥930 की तुलना में अधिक .व्यापक हो गया था बल्कि यह उस तीव्र 
और सुव्यवस्थित दमन चक्र का प्रतीक है, लेकिन बहुत जल्द ही जेल जाने वाले लोगों की संख्या में 
कमी आने लगी । अप्रैल 932 में लॉर्ड विलिंग्डन ने बंबई शहर और बंगाल को “दो काले धब्बे” 
बताया । गुजरात के छोटे व्यापारियों की अब भी कांग्रेस में अपर्व निष्ठा थी | बंगाल अभी तक एक 
भयानक सपना बना हुआ था जिसका कारण किसानों की छुटपुट अशांति का प्रदर्शन नहीं था, बल्कि 


आतंकवाद. ही इसका मुख्य कारण था (॥932 में 04 घटनाएँ, जो किसी एक वर्भ में सवसे अधिक थीं 
और ॥933 में 33 घटनाएँ) । हालांकि, खेड़ा के रास जैसे गाँव में 2000 एकड़ भूमि के ज़न्न होने, 
सार्वजनिक रूप से कोड़े लगाये जाने और बिजली के झटके देने के वावज़द 933 तक लगान नहीं 
दिया गया था, फिर भी ग्रामीण क्षेत्रों में जो प्रतिक्रिया हुई, वह ॥930 की तुलना में कुछ मिलाकर 
कम जान पड़ी । क्रूर दमन के फलस्वरूप जन-आंदोलन धीरे-धीरे फीका पड़ रहा था, राजनीति के 
यथधार्थवाद और भारत के कुछ बड़े व्यापारी घरानों के आर्थिक जोड़ तोड़ ने मिलकर इन बड़े 
व्यापारियों को अंग्रेज़ों के साथ सहयोग देने की ओर प्रवृत्त किया । बंबई के मिल मालिकों ने 
'जापानियों के साथ होने वाली स्पर्धा के डर से, जलंकाशायर के साथ मिलकर अक्तृवर, 933 में लीस- 
मोदी समझौता किया । अहमदाबाद के व्यापारियों और जी. डी. विड़ला ने इस विश्वासघात की कट 
आलोचना की, किंतु 932 के बाद से बिड़ला और ठाक्रदास स्वयं कंग्रेम पर समझौता करने के 
लिए दबाव डाल रहे थे । - 


यह अस्वाभाविक नहीं था कि जेल में गांधी जी ने सम्मानपुर्वक पीछे हटने की दृष्टि से सोचना शुरू 
किया । उन्होंने मई, 933 में सविनय अवज्ञा आंदोलन को थोड़े समय के लिए स्थगित कर दिया 
और अप्रैल, ।934 में उसे औपचारिक रूप से वापस ले लिया । महात्मा जी ने हरिजन कल्याण कार्य 
को अपने नये ग्रामीण रचनात्मक कार्यक्रम का मुख्य मृुदुदा बनाया । यह अंग्रेजों की “फूट डालो 
और राज करो” की नीति का जवाब था । (अंग्रेजों की यह नीति 932 के आरंभ में रैमसे 
मैकडोनाल्‍ड द्वारा घोषित औपचारिक साम्प्रदायिक पंचाट ((णाशाप्रा॥ »५५७४०) में परिलक्षित हुई) । 
इस पंचाट में नये संघीय विधानमंडलों के लिए हिंदू, “अछूत” और मसलमान निर्वाचन क्षेत्रों की अलूुग 
से व्यवस्था थी | गांधी जी ने इस पंचाट का विरोध किया क्‍योंकि उसमें हिंदू और हरिजनों को दो 
अलग राजनीतिक सत्ता माना गया । उन्होंने हिंदू निर्वाचन क्षेत्र से ही हरजिनों के लिए अधिक सीटों 
के आरक्षण की मांग की । हरिजन नेता, अम्बेडकर ने गांधी जी के दृष्टिकोण का समर्थन किया | 
कंग्रेसियों के एक वर्ग ने “परिषद्‌ की राजनीति” को ही पसंद किया और इस प्रकार ऐसा लगा मानों 
920 के मध्य का दृश्य फिर से उपस्थित हो गया हो । 3935 को गवर्नमेंट ऑफ इंडिया ऐक्ट 
पहले के कानूनों से कहीं अधिक प्रतिगामी था, क्योंकि यह तब बनाया गया था जब अंग्रेज़ों को 
अपनी विजय निकट दिखाई दे रही थी । 


25.6 आंदोलन के बाद की स्थिति 


यह बहुत जल्द ही स्पष्ट हो गया कि सरकार की विजय की भावना बहुत भ्रामक थी । क्‍योंकि 
937 में कांग्रेस ने अधिकांश प्रांतों में चुनाव जीत लिया | (खंड 6 की इकाई 33 देखिए) परन्तु 
आन्दोलन में कांग्रेस की हार का कारण शासन की भारी शक्ति थी, किंतु इसकी जन-प्रतिष्ठा पहले 
जैसे ही ऊँची रही । सविनय अवज्ञा आंदोलन ने आशाएं जगा दी थीं जिन्हें गांधी जी की नीति प्रा 
नहीं कर सकी थी । नेताओं में नेहरू जी (और कभी-कभी बोस) ने इस नयी मनःस्थिति को व्यक्त 
किया और राष्ट्रवाद के साथ परिवर्तनकारी सामाजिक-आर्थिक कार्यक्रमों को मिलाने की आवश्यकता पर 
बल दिया | 934 में कुछ कांग्रेस कार्यकर्त्ताओं ने पार्टी के भीतर ही समाजवादी ग्रुप (50लंक्षाडा 
॥शा८ः (0०0७) की स्थापना की । बिहार और आंघ्र जैसे प्रांतों में ज़मींदार-विरोधी कार्यक्रमों वाली 
किसान सभाएं तेज़ी से बढ़ने लगीं | कम्युनिस्ट भी, मेरठ केस में हुई गिरफ्तारियों और सविनय अवज्ञा 
से दूर रहने की अपनी गलती से उबर रहे थे । आतंकवादियों और गांघीवादी कार्यकर्ताओं का भ्रम 
टूट चुका था और उनका एक बड़ा हिस्सा वामपंथ की ओर जाने लगा । 


इस बदली हुई परिस्थिति में कांग्रेस के भीतर के प्रभृत्वशाली गुटों ने वामपंथ की ओर झुकाब दिखाते 
हुए कुछ संशोधन स्वीकार किये ताकि वे कांग्रेस पर अपना नियंत्रण रख सकें | यह सब प्रायः 
व्यवहार में न होकर कार्यक्रम संबंधी बयानों के स्तर तक ही रहा । ]930 के मध्य तक ज़मींदारी 
प्रथा को रोकने और अंततः उसका उन्मूलन करने से संबंधित भूमि-सुधार कांग्रेस के औपचारिक 
कार्यक्रमों में शामिल हो गये थे जो उसके पहले के सभी बयानों के विपरीत था । इस तरह के 
परिवर्तन का पूर्व संकेत, मूलभूत अधिकारों और आर्थिक नीति पर आधारित कराची घोषणा पत्र में 
मिलता है । गांधी-इरविन समझौते के ठीक बाद इस तरह की घोषणा एक महत्वपूर्ण बात शी | यह 
घोषणा-पत्र, विषय-वस्तु की दृष्टि से काफी संतुलित था | पहली बार, न केवल लगान में बल्कि भूमि 
किराये में भी कमी का वादा किया गया था तथा निर्वाह योग्य मज़दूरी और ट्रेड यूनियन बनाने के 
अधिकार भी कांग्रेस कार्यक्रम में शामिल हो गये । 920 के दशक के उत्तरार्ध के श्रमिक असंतोष 
की. तरह किसान आंदोलनों ने सविनय अवज्ञा को वास्तविक *शाक्ति दी थी जो प्री तरह से निष्फल 
नहीं हुई । हालांकि राष्ट्रीय आंदोलन के भीतर निर्णायक राजनीतिक नियंत्रण कुछ और तत्वों ही के 
हाथों में रहा, फिर भी भारतीय समाज के इन वर्गों के बढ़ते हुए दुराग्रह के कारण कांग्रेस की 
अधिकांश भाषा और नारे, तथा कुछ प्रत्यक्ष नीतियों को वामपंथी दिशा लेनी पड़ी । 


सविनय अवज्ञ आंदोलन : 

४९५७ ः - 
द्दे युद्धों के दौरान-वा बोध 2 जे 
]) गांधी-इरविन समझौता क्‍या था ? इसका क्‍या प्रभाव था ? अपना उत्तर लगभग सौ शब्दों में 
लिखिए । 

2) लंदन में दूसरी गोल-मेज़ कांफ्रेंस की असफलता के बाद सरकार की सविनय अवज्ञा आंदोलन - 
पर क्या प्रतिक्रिया थी ? लगभग पचास शब्दों में जवाब दीजिए । 


3). निम्नलिखित कथनों में कौन सही (४)या गलत 0 है : 
अ) कांग्रेस ने पहली गोल मेज़ कान्फ्रेंस का बहिष्कार किया । [_] | 
ब) . गांधी-इरविन समझौते ने कांग्रेस के लिए दूसरी गोल मेज कान्फ्रेंस में हिस्सा लेने के लिए मार्ग 


बनाया । 
स) . इस दौरान रजवाड़ों (भारतीय रियासतों) में भी राजनीतिक अशांति फैल रही थी । [__]] ] 


द) . सविनय अवज्ञा आदोलन के दौरान गांधी जी का जन-लहर पर पुरा नियंत्रण था । च्क्किः ] 


25.7 सारांश 


इस इकाई में हमने 930 से 934 तक के सविनय अवज्ञा आंदोलन के इतिहास की चर्चा की है । 
आपने पढ़ा है कि किस तरह असहयोग आंदोलन के बाद की अवधि में भारत में घटी घटनाओं ने 
सविनय अवज्ञा आंदोलन के लिए पृष्ठभूमि तैयार की । गांधी जी के निष्ठा के साथ किये गये प्रयासों : 
के बावजूद अंग्रेजों ने जो रुख अपनाया था उसमें चूँकि समझौते की कोई गुंजाइश न थी इसलिए गांधी 
जी को 930 में आंदोलन शुरू करने पर बाध्य होना पड़ा । 


आंदोलन का देश के विभिनन क्षेत्रों में तत्काल स्वागत हुआ और किसान अपने वर्ग की मांगों को 
लेकर इसमें शामिल हुए | फिर भी, जब आंदोलन में गति आयी तब ॥93। में गांधी-इरविन समझौते 
के कारण इसे कुछ समय के लिए स्थगित किया गया । गांधी जी दूसरी गोल-मेज़ कान्फ्रेंस में हिस्सा 
लेने के लिए लंदन गये किंतु मिशन असफल रहा । 


93/ - में आंदोलन को फिर से शुरू"कियां गया कितृ यह, अपना पहले वाला उत्साह खो चुका 

था | ब्रिटिश सरकार ने आंदोलन को कुचलने के लिए अपने दमनकारी तंत्र को और अधिक मज़बूत 
किया | इस परिस्थिति को ध्यान में रखते हुए आंदोलन को अंततः 934 में पूरी तरह वापस ले 

लिया गया । इस तरह जनता का एक और सांहसिक संघर्ष बिना अपने तात्कालिक लक्ष्य को प्राप्त 


किये समाप्त हो गया । किंतु लोगों का बलिदान व्यर्थ नहीं गया । कश्ेस के कार्यक्रम में किसानों 
की आर्थिक मांगों के समर्थन में कुछ परिवर्तन किया गया और अंत मे, ब्रांतों में कांग्रेस मंत्रिमंडलों 
की स्थापना जन आंदोलन की विजय सिद्ध हुई । 


25.8 शब्दावली 


कौम्ब्रज स्कूल : इतिहासकारों का छक खास समृह जो मुख्यतः कैम्ब्रिज में है । इन्होंने क्षेत्रीय हितों, 
गुटबन्दी इत्यादि के आधार पर भारतीय राष्ट्रवाद का खंडन किया । ये औपनिवेशिक शासक की 
उदारता में विश्वास रखते थे और तर्क देते थे कि अंग्रेज और भारतीयों के बीच के संबंध एक 
संरक्षक .आश्रित की तरह के संबंध हैं । 


सविनय अवज्ञा : सरकारी कानूनों को शांतिपूर्वक तरीके से भंग करना । 
द्विशासन : दोहरी सरकार जहां सत्ता शक्ति दो भागों में विभाजित है : आरक्षित और हतस्तांतरित । 
लाहौर कांग्रेस (अधिवेशन) : 929 में भारतीय राष्टीय कांग्रेस के लाहौर अधिवेशन में पूर्ण स्वराज्य 


की शपथ ली गयी थी | यह संकल्प भी किया गया था कि अब से 26 जनवरी भारत के “स्वतंत्रता 
दिवस” के रूप में मनाया जायेगा | इस अधिवेशन के अध्यक्ष जवाहरलाल नेहरू थे । 


पूर्ण स्वराज्य : पूर्ण स्वतंत्रता । 


25.9 बोध प्रश्नों के उत्तर 


बोध प्रश्न | 

)) निम्नलिखित बिंदुओं पर ध्यान दीजिए : साइमन कमीश्न का अनुसरण करते हुए हड़तालें और 
बहिष्कार, कम्यनिस्ट नेतृत्व में किसान और मज़दूर वर्ग आंदोलन, क्रांतिकारी आतंकवाद का 
पुनरुत्थान, कांग्रेस के भीतर उभरते हुए समाजवादी विचार, इत्यादि (देखिये भाग 25.2) 

2) (७) ४ (बे ४ (स) ४ 6) » 


बोध प्रश्न 2 


)) आंदोलन शुरू करने से पहले गांधी जी ने लॉर्ड इरविन के सामने विचारार्थ एक प्रस्ताव रखा, 
जिसमें नमक कर को समाप्त करना, राजनीतिक कैदियों की रिहाई इत्यादि शामिल थे । 
सरकार की प्रतिक्रिया नकारात्मक थी । गांधी जी ने आंदोलन का आहवान किया । (देखिये 
उपभाग 25.3.]) | 

2) नमक-कानन का उल्लंघन, कालेजों और सरकारी दफ़्तरों का बहिष्कार, विदेशी कपड़ों को 
जलाना, इत्यादि । (देखिये उपभाग 25.3.2) ॥ | 

3) नमक का चयन इसलिये किया गया क्योंकि यह एक आवश्यक आहार है, गरीब ग्रामीणों और 
जनता के सभी वर्गों को प्रभावित करता है | इसमें सामाजिक व सांप्रदायिक फूट का कोई 
भय नहीं था | यह रचनात्मक कार्यों के अन्य गांधीवादी तरीकों से जुड़ा हुआ था इत्यादि । 
(उपभाग 25.3.2 देखिये) । 

4) 9) वन-कानूनों को शांतिपूर्वक भंग करना । 

9) जेल जाना, सम्पत्ति ज़ब्त होना इत्यादि । 
|) सरकारी कानून को सीधे या प्रत्यक्ष रूप से भंग करना । 


बोध प्रश्न 3 

)) भारत के वाइसरॉय लॉर्ड इरविन और गांधी जी के बीच समझौता | आपके उत्तर में समझौते 
की शर्तों पर विभिन्‍न राष्ट्रवादियों का असंतोष पूर्ण स्वराज्य का लक्ष्य और किसान-मांगों का 
पूरा न हो पाना शामिल होना चाहिए (भाग 25.4 देखिये ) 


5 2) दमनकारी तरीकों की मदद से सरकार यह चाहती थी कि कांग्रेस सुरक्षात्मक स्थिति में आने 
के लिए मजबूर हो जाए । उदाहरण के लिए इसने सभी कांग्रेस संगठनों पर प्रतिबन्ध लगा 
दिया, कांग्रेस सदस्यों की सम्पत्ति ज़ब्त कर ली गयी । (भाग 25.4 पढ़िये ) 


3) आ) ४ ब) ४ स) ४ द) > 


सविनये दा आदोडय ते ग 
930-934 

